



आज मिति २०८२ साल असार ९ गते सोमबारका दिन ११.०० बजे त्रिवेणी गाउँपालिका, सल्यानको गाउँसभाको सत्रौं अधिवेशनको पहिलो बैठक त्रिवेणी गाउँपालिकाका अध्यक्ष एवं गाउँसभाका सभाध्यक्ष श्री खिम बहादुर रावत ज्यूको अध्यक्षतामा तपसिल बमोजिमका गाउँसभा सदस्यहरुको उपस्थितिमा बैठक बसी तपसिल बमोजिमको निर्णय गरियो ।

उपस्थिति

श्री खिम बहादुर रावत
 श्री सीता खड्का पुन
 श्री दल बहादुर बस्नेत
 श्री हस्त बहादुर रामजा
 श्री कर्णदेव डाँगी
 श्री छविराज शर्मा
 श्री विमल रावत
 श्री मनोज शाह
 श्री अमृता वि.क.
 श्री पार्वती वि.क. दलामे
 श्री रत्न कुमारी बोहरा
 श्री तुलसी रावत
 श्री तुलाराम सुनार
 श्री हिरालाल परियार
 श्री खर्क पुन
 श्री मान बहादुर पुन
 श्री गोमा भण्डारी
 श्री आशा सुनार
 श्री तेज बहादुर महतारा
 श्री खिम बहादुर चलाउने
 श्री लक्ष्मी रामजा
 श्री शान्ता वि.क.

अध्यक्ष, त्रिवेणी गाउँपालिका
 उपाध्यक्ष, त्रिवेणी गाउँपालिका
 १ नं वडा अध्यक्ष, त्रिवेणी गाउँपालिका
 २ नं वडा अध्यक्ष, त्रिवेणी गाउँपालिका
 ३ नं वडा अध्यक्ष, त्रिवेणी गाउँपालिका
 ४ नं वडा अध्यक्ष, त्रिवेणी गाउँपालिका
 ५ नं वडा अध्यक्ष, त्रिवेणी गाउँपालिका
 ६ नं वडा अध्यक्ष, त्रिवेणी गाउँपालिका
 कार्यपालिका सदस्य, त्रिवेणी गाउँपालिका
 कार्यपालिका सदस्य, त्रिवेणी गाउँपालिका
 कार्यपालिका सदस्य, त्रिवेणी गाउँपालिका
 कार्यपालिका सदस्य, त्रिवेणी गाउँपालिका
 कार्यपालिका सदस्य, त्रिवेणी गाउँपालिका
 १ नं. वडा सदस्य, त्रिवेणी गाउँपालिका
 १ नं. वडा सदस्य, त्रिवेणी गाउँपालिका
 १ नं. वडा महिला सदस्य, त्रिवेणी गाउँपालिका
 १ नं. वडा दलित महिला सदस्य, त्रिवेणी गाउँपालिका
 २ नं. वडा सदस्य, त्रिवेणी गाउँपालिका
 २ नं. वडा सदस्य, त्रिवेणी गाउँपालिका
 २ नं. वडा महिला सदस्य, त्रिवेणी गाउँपालिका
 २ नं. वडा दलित महिला सदस्य, त्रिवेणी गाउँपालिका



श्री मोहन सिंह के.सी.
श्री केशर सिंह बोहरा
श्री यामा योगी
श्री कुल बहादुर पुन
श्री लोक बहादुर चलाउने
श्री कविता वि.क.
श्री लिलामणि गिरी
श्री धर्म बहादुर घर्ती
श्री गौरी वि.क.
श्री खेमराज रेग्मी
श्री तीर्थराज डाँगी
श्री गोमा वि.क.
श्री खुम बहादुर के.सी.

३ नं. वडा सदस्य, त्रिवेणी गाउँपालिका
३ नं. वडा सदस्य, त्रिवेणी गाउँपालिका
३ नं. वडा महिला सदस्य, त्रिवेणी गाउँपालिका
४ नं. वडा सदस्य, त्रिवेणी गाउँपालिका
४ नं. वडा सदस्य, त्रिवेणी गाउँपालिका
४ नं. वडा दलित महिला सदस्य, त्रिवेणी गाउँपालिका
५ नं. वडा सदस्य, त्रिवेणी गाउँपालिका
५ नं. वडा सदस्य, त्रिवेणी गाउँपालिका
५ नं. वडा दलित महिला सदस्य, त्रिवेणी गाउँपालिका
६ नं. वडा सदस्य, त्रिवेणी गाउँपालिका
६ नं. वडा सदस्य, त्रिवेणी गाउँपालिका
६ नं. वडा दलित महिला सदस्य, त्रिवेणी गाउँपालिका
प्रमुख प्रशासकीय अधिकृत, सदस्य सचिव

कर्मचारीहरु :

श्री तिसक बहादुर रावल
श्री पुष्पकोमल वली
श्री गणेश प्रसाद आचार्य
श्री शिवराज गोसाई
डा. श्री मिना पुन
श्री प्रभात कुमार श्रेष्ठ
श्री अमर सिंह बवाल
श्री लक्ष्मी चन्द बवाल
श्री वसन्त रावत
श्री सन्तोष सापकोटा
श्री मोहन ओली
श्री दिपक गौतम
श्री वसन्ता

शाखा अधिकृत
वरिष्ठ लेखा अधिकृत
वरिष्ठ शिक्षा अधिकृत
इन्जिनियर
पशु चिकित्सक
जनस्वास्थ्य निरीक्षक
अधिकृत छैठौं
कृषि अधिकृत
पशु सेवा अधिकृत
लेखापाल
आ.ले.प. सहायक
वरिष्ठ सहायक
म.वि.नि.

- ૧ રમેશ મલ્હાર નમ્પુલ અધીક્ષક
૨. લેખા લેખન M.S. અધીક્ષક
- ૩ સવિતા ઓલી જિલ્લો સહાયક
૪. ટિકા કુમારી જિરી પ્રાવિધિક
૫. વિજ્ઞાના વિજાલ પ.સ્વા.પ્રા
૬. ગંગા વોહોરા ક્ષ.સ. ગંગા
૭. સુભાષ રેડ્ડી નગર પ્રધીન જવાન
૮. પેતિલ વિ.ક. નગર પ્રધીન જવાન
૯. યુવરાજ વિઠ્ઠલ નગર પ્રધીન જવાન
- ૧૦ કુલજ વઘડુલ ચર્મી કા.મ. સુભાષ
- ૧૧ વિમલા વુટ્ટા કા.સ. સુભાષ
- ૧૨ યોષ લી જવાની કા.લ. રીપાઈટર..
૧૩. સાગર રાવત સાગર
૧૪. સંતોષ કુ. પંડિત કાંડી
૧૫. લાલજ દેવોરા કા.સ.ઈ. સુભાષ
૧૬. ગંગારામ ઓલી કા.ઈ. જિરી
૧૭. ડોનજંગ થાપા કા.સ.ઈ. કાંડી
૧૮. હાસિદ રામ દેવોરા - લ.લ. રીપાઈટર
૧૯. રવિન્દ્ર પ્ર. પુલ્લાઈ કાંડી
૨૦. વિપેશ પ્રધાન IT Officer
૨૧. શેહિત દેવગોલ કાંડી



निर्णयहरू

निर्णय नं. १- प्रस्ताव नं. १ माथि छलफल गर्दा, आगामी आर्थिक वर्ष २०८२/०८३ का लागि नीति, कार्यक्रम तथा बजेट सम्बन्धी विभिन्न मितिमा सञ्चालन भएका विषयगत समितिका निर्णयहरू एवं बजेट तथा योजना तर्जुमा समितिबाट सिफारिश भई आएका तपसिल बमोजिमका नीति, कार्यक्रम तथा बजेट, आर्थिक विधेयक, विनियोजन विधेयकलाई १७ औं गाउँसभाबाट सर्वसम्मत रूपले पारित गरियो ।

तपसिल

आ.ब. २०८२/०८३ को नीति तथा कार्यक्रम

१. नेपाली जनताले पटक-पटक गरेको लामो सङ्घर्ष र बलिदानको उपलब्धि स्वरूप जारी भएको नेपालको संविधान बमोजिम गठित त्रिवेणी गाउँपालिकाका नागरिकको प्रतिनिधिमूलक यस गरिमामय सभामा निर्वाचित भएपछात् चौथो पटक त्रिवेणी गाउँपालिकाको आर्थिक वर्ष २०८२/०८३ को नीति तथा कार्यक्रम प्रस्तुत गर्न गइरहेको छु ।
२. संघीय लोकतान्त्रिक गणतन्त्रात्मक शासन व्यवस्थाले स्थापना गरेको संघ, प्रदेश र स्थानीय सरकार अन्तर्गत जनताहरूसँग प्रत्यक्ष जोडिएर आर्थिक, सामाजिक, भौतिक, साँस्कृतिक, कानुनी लगायत जनजीविकाका सवालहरूलाई संरक्षण प्रवर्द्धन र रूपान्तरण गर्ने जिम्मेवारीका साथ हामी स्थानीय सरकार सञ्चालनमा छौं । विभिन्न क्षेत्रका विज्ञ एवं सरोकारवालाहरूसँगको परामर्श, छलफलबाट प्राप्त सुझावहरूलाई एकीकृत गरी आर्थिक वर्ष २०८२/०८३ को नीति तथा कार्यक्रम तयार पारेका छौं । यस प्रक्रियामा अमूल्य सुझाव प्रदान गर्नुहुने सम्पूर्णलाई हार्दिक धन्यवाद व्यक्त गर्दछु ।
३. संघीय लोकतान्त्रिक गणतन्त्रात्मक शासन व्यवस्थाको स्थापना र समाजको आमूल परिवर्तका लागि विभिन्न कालखण्डमा भएका राजनीतिक आन्दोलन, संघर्ष तथा क्रान्तिहरूमा आफ्नो अमूल्य जीवन बलिदान गर्नुहुने सम्पूर्ण ज्ञात अज्ञात सहिदहरूप्रति उच्च सम्मानका साथ हार्दिक भावपूर्ण श्रद्धाञ्जली अर्पण गर्दछु । परिवर्तनसँग ती आन्दोलनहरूमा अग्रपंक्तिमा रहेर नेतृत्व गर्नुहुने सबै अग्रजहरूप्रति उच्च सम्मान व्यक्त गर्दछु । यसका साथै मुलुकको राजनीतिलाई संघीय शासन प्रणाली सहितको लोकतान्त्रिक गणतन्त्रको अभ्यासमा ल्याउन महत्वपूर्ण योगदान गर्नुहुने अग्रज एवं घाइते योद्धाहरू तथा बेपत्ता नागरिकहरूप्रति उच्च सम्मान व्यक्त गर्दछु । यस गाउँपालिकाको स्थापना कालदेखि पालिकाको चौतर्फी विकासमा भूमिका निर्वाह गर्नुहुने अग्रज व्यक्तित्वहरूप्रति उच्च सम्मान व्यक्त गर्दै उहाँहरूले पुर्याउनु भएको योगदानको स्मरण गर्दछु ।

सभा सदस्य ज्यूहरू,

४. "सफा, हराभरा, सुन्दर शान्त त्रिवेणी गाउँपालिका, सूशासन, सहभागिता दिगो विकास समृद्धि र समतामूलक समाज निर्माणमा हाम्रो प्रतिबद्धता" भन्ने मूल नाराका साथ विभिन्न नीतिहरू अवलम्बन गर्दै शुरु भएको त्रिवेणी गाउँपालिकाको विकासको यात्रा "स्वस्थ र समृद्ध त्रिवेणी गाउँपालिका, विकासमा हाम्रो प्रतिबद्धता" सहितको नारा अवलम्बन गरी विभिन्न नीतिहरूको समीक्षा गर्दा सफलता प्राप्त भएको अनुभूति गरेको छु

हिम बहादुर रावत
गाउँपालिका अध्यक्ष

हिम बहादुर रावत
गाउँपालिका अध्यक्ष

। विगतमा हामीले सम्पन्न गरेका कामहरु र त्यसबाट प्राप्त सफलता र सिकाइका आधारमा आगामी आर्थिक वर्ष २०८२।०८३ को नीति तथा कार्यक्रम प्रस्ताव गरेका छौं ।

अब, म संक्षेपमा विगतमा गरेका उपलब्धिहरुलाई उल्लेख गर्न चाहन्छु ।

५. यस गाउँपालिकाका सबै वडा कार्यालयहरुमा बाह्रै महिना सडक सुविधा पूर्णउने नीतिलाई कार्यान्वयन गरिएको छ । बाह्रै महिना सञ्चालन हुने गरी त्यस्ता सडकहरुको स्तरोन्नति कार्य भैरहेकोछ ।
६. सामुदायिक शिक्षालाई गुणस्तरीय र प्रतिस्पर्धी बनाउन शिक्षक दरबन्दी मिलान तथा विद्यालय व्यवस्थापन कार्यलाई पुन प्रारम्भ गरिएको छ । स्वयंसेवक शिक्षकको नियुक्तिलाई व्यवस्थित र प्रभावकारी बनाइएको छ । विद्यालयहरुमा जडान भएका इ हाजिरीको व्यवस्थापनलाई प्रभावकारी बनाइएको छ ।
७. सामुदायिक विद्यालयहरुमा रुम टु रिड संगको सहकार्यमा बालमैत्री बसाई व्यवस्थापन तथा बालमैत्री पुस्तकालय निर्माण गरी सञ्चालन गरिएको छ । विद्यालयको भौतिक पूर्वाधार निर्माण, आइसिटि ल्याबको व्यवस्थापन, विज्ञान प्रयोगशालाको निर्माण, विद्यालयको घेरबार, मर्मत सम्भार, भित्ते लेखन, रडरोगन आदिको माध्यमबाट उपयुक्त शैक्षिक वातावरणको विकास गरिएको छ ।
८. स्वास्थ्य सेवालाई प्रभावकारी बनाउन त्रिवेणी स्वास्थ्य चौकीमा एम.वि. वि.एस. डाक्टर, औषधि उपकरण, ल्याव सामग्रीको व्यवस्था सहित विशेषज्ञ सेवा प्रदान गर्ने कार्य गरिएको छ । वडा नं. ५ मा स्वास्थ्य चौकी भवन र अन्य स्वास्थ्य संस्थाहरुको मर्मत सम्भार तथा स्तरीकरण गरिएको छ ।
९. "स्वास्थ्यको लागि खेलकुद, राष्ट्रको लागि खेलकुद" भन्ने मुल मन्त्रलाई आत्मसाथ गर्दै गाउँपालिका स्तरीय अध्यक्ष कप भलिबल प्रतियोगिता तथा राष्ट्रपति रनिङ सिल्ड प्रतियोगिता सञ्चालन गरी खेल संस्कृतिको विकास गरिएको छ ।
१०. " एक गाउँपालिका, एक खेलकुद मैदान" निर्माणको लागि रिखेबगर खेलकुद मैदानलाई स्तरोन्नति गरिएको छ ।
११. नेपाल सरकारबाट घोषणा गरिएको अभियानलाई आफ्नै अभियानको रुपमा सञ्चालन गरी पूर्ण खोप सुनिश्चितता, पुर्ण सरसफाई, पोषणमैत्री वडा घोषणा जस्ता अभियानलाई प्राथमिकता दिइएको छ ।
१२. गाउँपालिकाको ऐतिहासिक, पौराणिक, कला, साहित्य, सामाजिक, सांस्कृतिक परिवेश, पालिकाभिन्नका महत्वपूर्ण सम्पदा, जीवन उपयोगी सीपसमेतका विषयमा अतिरिक्त जानकारी प्रदान गर्न " हाम्रो त्रिवेणी पाठ्यक्रम" तयार गरी लागू गरिएको छ ।

खिम बहादुर रावल
गाउँपालिका अध्यक्ष



१३. नागरिकको सूचनाको हक तथा पारदर्शिताको विकास गर्दै सुशासनको अवधारणालाई संस्थागत गर्दै लैजाने कार्य गरिएको छ । यसका लागि सार्वजनिक सुनुवाई, नागरिक सन्तुष्टी सर्वेक्षण, सार्वजनिक परीक्षण, भुक्तानी दावी विरोधको सूचना, लगायतका कार्यहरु सञ्चालन गरिएको छ ।
१४. करका दर र दायरा तथा नयाँ क्षेत्रको पहिचान र विकास गर्दै आन्तरिक आयको विस्तार गर्दै लगिएको छ ।
१५. विकासलाई योजनावद्ध ढंगले अगाडि बढाउन पालिकाको प्रोफाइल, आवधिक योजना, मध्यकालीन खर्च संरचना, विस्तृत आयोजना प्रतिवेदन समेतका आधारमा वार्षिक योजना तथा कार्यक्रमहरु निर्माण गर्ने गरिएको छ ।
१६. "कृषकको उत्पादन, गाउँपालिकाको अनुदान" कार्यक्रमबाट किसानहरुको आयआर्जनमा वृद्धि गरी व्यवसाय उन्मुख बनाउन कृषि तथा पशुपालन गर्ने किसानहरुलाई विभिन्न स्वरूपमा अनुदान प्रदान गर्ने गरिएको छ । साथै पशुहरुमा लाग्ने सम्भावित महामारीजन्य रोगहरुलाई न्यूनीकरण गर्न घम्टि सेवा मार्फत पशु स्वास्थ्य शिविर सञ्चालन गरिएको छ ।
१७. स्थानीय श्रम, सीप पुँजी र प्रविधिको माध्यमबाट उद्यमशील संस्कृतिको विकास गर्न तथा गरिवी निवारण गर्नका लागि लघु उद्यम विकास कार्यक्रमलाई प्राथमिकताका साथ अगाडिबढाइएको छ ।
१८. मातृशिशु स्वास्थ्य अवस्थाको मध्यनजर गर्दै PNC VISIT तथा सुत्केरी घरभेट कार्यक्रमका साथै जेष्ठ नागरिकहरु प्रति सम्मान व्यक्त गर्दै जेष्ठ नागरिकसँग स्वास्थ्यकर्मी भेटघाट कार्यक्रम सञ्चालन गरिएको छ ।

सभा सदस्यज्यूहरु,

अब, म आगामी आर्थिक वर्ष २०८२/०८३ को क्षेत्रगत नीति तथा कार्यक्रम प्रस्तुत गर्दछु ।

आर्थिक विकास :

कृषि तथा पशुपन्छी

१९. उत्पादन र उत्पादकत्व बृद्धि गरी वास्तविक कृषक समक्ष अनुदानको व्यवस्था गर्नको लागि संचालनमा रहेको कृषकको उत्पादन गाउँपालिकाको अनुदान कार्यक्रमलाई निरन्तरता दिइनेछ ।



२०. पशुपन्छीको नस्ल सुधार, उत्पादकत्व वृद्धिको आधार भन्ने मूल नाराको साथ गाई, भैसी र बाख्राको प्राकृतिक तथा कृत्रिम गर्भाधान मिशन कार्यक्रम, हरियो घास विस्तार कार्यक्रमलाई अभियानको रूपमा संचालन गरिनेछ । व्यवसायिक पशुपालक कृषकहरूलाई सम्मान तथा प्रोत्साहन गर्नको लागि पालिका स्तरीय उत्कृष्ट कृषक पुरस्कार कार्यक्रमलाई निरन्तरता दिइनेछ ।
२१. कृषकको घरदैलोमा पशुपन्छीको उपचार सेवा प्रदान गर्नको लागि मोबाइल भेटेरीनरी सेवा उपलब्ध गराइनेछ । प्रत्येक वडाहरूमा घुम्ती पशु स्वास्थ्य तथा बाजोपन शिविर संचालन ल्याइनेछ ।
२२. पशुपन्छीको महामारी रोग नियन्त्रणको लागि सम्पूर्ण पशुपन्छीलाई खोप सेवा उपलब्ध गराइ पूर्ण खोपयुक्त पालिका घोषणा गरिनेछ ।
२३. घर घरमा उन्नत पशु हात हातमा क्यान टोल टोलमा संकलन केन्द्र दुध उत्पादनमा ध्यान भन्ने मुल उदेश्यका साथ दुध संकलन केन्द्र स्थापना तथा उन्नत पशु खरिदका कार्यक्रमलाई अगाडि बढाइनेछ ।
२४. पालिकाबाट संचालन हुने कृषि तथा पशुपन्छी विकास कार्यक्रममा महिला, दलित, जनजाती, अपाङ्ग, भएका व्यक्तिहरूलाई विशेष प्राथमिकतामा राख्नुको साथै आयआर्जन वृद्धिका कार्यक्रम संचालन गर्ने नीति लिइनेछ ।
२५. भौगोलिक क्षेत्र र उत्पादनको आधारमा पकेट क्षेत्र निर्धारण गरी एक वडा एक उत्पादन विशेष कार्यक्रम संचालन गर्ने कार्यक्रमलाई निरन्तरता दिइनेछ ।
२६. कृषि तथा पशुपालन व्यवसायलाई व्यवस्थित, व्यवसायिक, प्रतिस्पर्धी र मर्यादित पेशाको रूपमा विकास गर्नको लागि गाउँपालिका अध्यक्ष उत्कृष्ट कृषक पुरस्कार कार्यक्रमबाट सम्मान गर्ने नीति लिइनेछ ।
२७. कृषि तथा पशुजन्य उत्पादन बिक्री वितरणमा समुह, सहकारीहरूलाई संगठित गरी पालिकास्तरीय कृषि उपज बजार समिति गठन गरी कार्यान्वयनमा लिइने नीतिलाई निरन्तरता दिइनेछ ।
२८. "त्रिवेणीको अठोट पकेट क्षेत्रमा जोड " भन्ने नारा अनुरूप गाउँपालिकाले सम्भावित बालिका पकेट क्षेत्र निर्माण तथा विस्तारका लागि कार्यक्रम संचालन गर्ने नीति अबलम्बन गरिनेछ ।


हिम बहादुर रावत
गाउँपालिका अध्यक्ष



२९. आयात घटाउन तथा उत्पादन बढाउनको लागि रैथानीबालीहरु (कोदो, फापर) तथा चैते धान एवं बसन्ते मकै उत्पादन गर्ने नीति लिइनेछ ।
३०. कृषकहरुलाई व्यवसायिकरण तथा विविधिकरण गर्ने नीति लिइनेछ । यसअघि प्रदान गरिदै आएको टुक्रे अनुदान वितरण कार्यलाई परिमार्जित गरी व्यवसायिक कृषकहरुको व्यवसायिक योजनाको आधारमा धेरै परिमाणमा फलफुलको विरुवा वितरण गर्ने नीति लिइनेछ । यसका लागि कार्यविधिलाई आवश्यक संशोधन गरिनेछ ।
३१. "स्थानीय उत्पादनको उपभोग, बजारिकरणमा सहयोग" भन्ने नारा अनुरूप स्थानीय उत्पादन बिक्रि वितरण कार्यमा सहजता गर्नको लागि स्थानीय कृषि हाटबजारको स्थापना तथा संकलन केन्द्रको रुपमा कृषि सहकारीको माध्यमबाट बजारिकरणमा सहज गराउने नीतिलाई नियमित गरिनेछ ।
३२. पालिका भित्र कृषि तथ्याकं व्यवस्थित गर्न विभिन्न कृषि सहकारी तथा अन्य संघ संस्थाहरु संग समन्वय गरी कृषि तथ्याकं व्यवस्थित गरिनेछ ।
३३. कृषकलाई उत्पादन तथा बजारिकरण एवं प्रविधिमा थप ज्ञान तथा सिपका लागि विषयगत तालिम, सेमिनार, गोष्ठी सञ्चालन गर्ने नीति अवलम्बन गरिनेछ ।
३४. "सिचाई सुविधाको विस्तार, कृषि उत्पादन वृद्धिको आधार" भन्ने मुल नारालाई आत्मसाथ गर्दै घट्टदो जलस्रोतको अवस्थालाई दृष्टिगत गरी वाटर रिचार्जका जलाशय तथा पोखरी निर्माण गरी बहुआयमिक उपयोग साथै "रिचार्ज पोखरी" निर्माण कार्यक्रमलाई विस्तार गरिनेछ ।
३५. "कृषि क्षेत्रमा पर्याप्त पानी, उत्पादन वृद्धिमा हाम्रो लगानी" भन्ने सोचका आधारमा सिचाईको सम्भाव्यता र दिगोपनाको अध्ययन गरीसिचाई सुविधा उपलब्ध नभएका स्थानहरुमा सिचाई कुलो निर्माण गर्ने, पुराना कुलोको मर्मत सम्भार गर्न मर्मत सम्भार कोषको व्यवस्था गर्ने कार्यलाई प्राथमिकता दिइनेछ । साथै सिचाई कुलोको दिगोपना, मर्मत सम्भार लगायतका सबै विषयलाई दृष्टिगत गरी २५ से. मी. भन्दा बढी उचाई भएमा आर.सि.सि.बनाउने नीतिलाई निरन्तरता दिइनेछ ।

उद्योग व्यवसाय, श्रम रोजगारी, गरिबी निवारण, सहकारी





३६. उद्यमशीलता मार्फत रोजगारी र उत्पादनमा वृद्धि गर्ने नीतिलाई आत्मसाथ गरी उद्यमशीलता प्रवर्द्धनका कार्यक्रमहरु सञ्चालन गरिनेछ ।
३७. त्रिवेणी गाउँपालिकाभित्र सञ्चालन र स्थापना हुने उद्योग तथा व्यवसायलाई दर्ता प्रक्रियाद्वारा करको दायरामा ल्याई गाउँपालिकाको आर्थिक श्रोत वृद्धि गर्ने तर्फ जोड दिइनेछ ।
३८. स्थानीय स्रोत साधन, ज्ञान, सिप र प्रविधिको परिचालन गरी लघु तथा घरेलु उद्योगको लगानीमा वृद्धि ल्याउनुका साथै उत्पादित वस्तुको बजारीकरणमा सहजता ल्याइनेछ ।
३९. श्रम बजारमा प्रवेश गर्ने तथा रोजगार गुमाएका महिला, दलित, जनजाती, विपन्न तथा सीमान्तकृत श्रमिकलाई काम र रोजगारीको सुनिश्चिता प्रदान गर्न प्रधानमन्त्री तथा मुख्यमन्त्री रोजगार कार्यक्रम अन्तर्गत रोजगार सेवा केन्द्रमा सुचिकृत गराई प्राथमिकताका आधारमा काम र रोजगारीको प्रत्याभुति गरिनेछ ।
४०. वैदेशिक रोजगारीमा जाने व्यक्तिहरुका लागि गाउँपालिकाबाट पुनः श्रम स्वीकृति प्रदान गर्ने व्यवस्थालाई प्रभावकारी रुपमा सञ्चालनमा ल्याइनेछ ।
४१. प्रधानमन्त्री रोजगार कार्यक्रम अन्तर्गत प्राप्त रकमलाई दिगो एवं प्रभावकारी बनाउन पालिकाले छनोट गरेका योजनाहरुमा निर्माण सामग्री खरिद तथा मानव संसाधनमा साझेदारी गरी बेरोजगारहरुलाई श्रममा लगाउने नीति लिइनेछ ।
४२. उपभोक्ताको खाद्य सुरक्षा तथा सम्प्रभुताको लागि सचेतीकरण कार्यक्रम सञ्चालन गरिनेछ । बजार अनुगमन कार्य हरेक तीन महिनामा सञ्चालन गरि खाद्य वस्तुको गुणस्तर कायम गर्ने नीति लिइनेछ ।
४३. साना लघु तथा घरेलु उद्योगलाई दर्ता गरी उद्योगको संरक्षण एवं सम्बर्द्धन गरिनेछ । व्यवसाय करको दायरालाई फराकिलो बनाई आन्तरिक राजस्वमा वृद्धि गरिनेछ । व्यवसाय दर्ता नवीकरण तथा व्यवसाय कर संकलनको लागि घुम्टि टोलीको व्यवस्था गरिनेछ ।
४४. स्थानीय कच्चा पर्दाथको सदुपयोग गर्दै उद्योग सञ्चालन गर्ने उद्योगीहरुलाई प्रोत्साहन तथा अनुदानका कार्यक्रम सञ्चालन गरिनेछ ।


बिम बहादुर रावल
गाउँपालिका अध्यक्ष



४५. खुल्ता तथा कुम्ले व्यापारीहरूको लगत राखी करको दायरामा ल्याइ नियन्त्रणमा ल्याइनेछ ।
४६. "सुदृढ स्थानीय अर्थतन्त्र, समृद्धिको मुलमन्त्र" लाई आत्मसात गर्दै त्रिवेणी गाउँपालिका भित्र रहेका सरकारी तथा निजी बैंक तथा वित्तीय संस्थाहरूसँग आवश्यक समन्वय सहकार्य गरी कृषि, पर्यटन, उद्योग तथा व्यवसायमा लगानी गर्न प्रोत्साहित गरिनेछ ।
४७. "सक्षम सहकारी, बढाउने छ रोजगारी" अभियानसँग जोडि सहकारी संघ संस्थाहरूलाई स्थानीय कच्चा पदार्थमा आधारित घरेलु तथा साना उद्योगको प्रवर्द्धन, स्थानीय उत्पादनको भण्डारण, प्रशोधन, प्याकेजिङ र बजारीकरणका लागि प्रोत्साहन गरिनेछ ।
४८. सहकारीलाई क्रियाशिल र सक्षम बनाउन उपयुक्त तालिम तथा सहकारी मर्जको नीति लिइनेछ साथै लामो समयदेखि कारोबार बन्द गरी निष्क्रिय रहेका एवं खराब अवस्था भएका संस्थाहरूको सबलीकरणका लागि उपयुक्त तालिमको प्रबन्ध मिलाइनेछ ।

पर्यटन प्रवर्द्धन

४९. घुम्न जाँउ त्रिवेणी भन्ने अभियानलाई निरन्तरता दिइने छ । यसका लागि पर्यटन गुरुयोजना निर्माण गरी पूर्वाधार विकास गरिनेछ । पर्यटकको आवागमनमा वृद्धि, रोजगार र सम्बृद्धिका लागि पर्यटकीय स्थलसम्म पुग्न सडकको स्तरोन्नति तथा पदमार्गहरू निर्माण गरिनेछ । त्रिवेणी गाउँपालिकाको सदरमुकाममा रहेको त्रिवेणी तीर्थशालाधाम वैधानिक रूपमा दर्ता भएकोले स्तरोन्नति गर्दै लगिनेछ भने गैरासल्ले, फलाबाड, थर्कोट, सापमारा, शिद्धगुफा तथा गैरिकटेरीमा पर्यटकीय पूर्वाधारको विकास गरिनेछ साथै उक्त स्थानहरूमा नागरिकहरूसँगको समन्वय तथा सहकार्यमा होमस्टे निर्माण कार्यको प्रारम्भ गरिनेछ ।
५०. ऐतिहासिक एवं पुरातात्विक सम्पदा, प्रसिद्ध फलाबाड दरबार निर्माणको लागि सम्बन्धित पक्षसँग जग्गा प्राप्तिको लागि पहल गरि फलाबाड दरबार निर्माण सम्बन्धी विस्तृत आयोजना प्रतिवेदन तयार गरिनेछ ।






सामाजिक विकास

शिक्षा, यूवा तथा खेलकुद

५१. "उत्कृष्ट र सुरक्षित शिक्षालय, मेरो विद्यालय" निर्माण अभियान अन्तर्गत विद्यालयमा भौतिक पूर्वाधारमैत्री तथा सूचना प्रविधिमैत्री कार्यक्रमलाई निरन्तरता दिइनेछ । यसका लागि सरकारी तथा गैरसरकारी संघ संस्थाहरूसँग समन्वय तथा सहकार्य समेत गरिनेछ ।
५२. शिक्षालाई गुणस्तरीय, प्रतिस्पर्धी तथा व्यवहारिक बनाउन तथा विद्यार्थीसँग अनुभव आदानप्रदान गर्न, "अध्यक्षसँग विद्यार्थी कार्यक्रम" लागू गरिनेछ ।
५३. विद्यालय समायोजन तथा दरबन्दी मिलान सम्बन्धी कार्यविधिको आधारमा विद्यालयको नक्सांकन, दरबन्दी मिलान तथा विद्यालय समायोजनको कार्यलाई प्राथमिकता दिइनेछ ।
५४. विद्यार्थीहरूमा शैक्षिक ज्ञानको साथसाथै व्यवसायीक सिप र ज्ञान आर्जन गर्नको लागि "सिपमुलक दिन (शुक्रवार विशेष) कार्यक्रमको शुरुवात गरिनेछ ।
५५. विद्यालय उमेर समूहका सबै बालबालिकाहरूलाई विद्यालयमा "भर्ना गराउने, सिकाउने र टिकाउने कार्यलाई प्रोत्साहनमूलक कार्यक्रमसहित अभियानका रुपमा सञ्चालन गरिनेछ ।
५६. त्रिवेणी गाउँपालिकाको स्थानीय पाठ्यपुस्तकलाई प्रभावकारी बनाउन समयानुकूल संशोधन तथा पुर्ण रुपमा कार्यान्वयन गर्दै लगिनेछ ।
५७. सामुदायिक विद्यालयमा अध्ययनरत अभिभावक विहिन, टुहुरा, अनाथ, सडक बालबालिकालाई शिक्षामा पहुँच अभिवृद्धि गर्न पालिकाले अभिभावकत्व ग्रहण गर्नेनीति लिनेछ । जसका लागि आवश्यक शैक्षिक सामग्री तथा छात्रवृत्तिका कार्यक्रम सञ्चालन गर्न अध्यक्ष छात्रवृत्ति कार्यक्रम सञ्चालन गरिनेछ ।
५८. सामुदायिक विद्यालयहरूमा प्राथमिक उपचारको लागि तालिम तथा First Aid Kit Box को व्यवस्था मिलाइनेछ ।
५९. कक्षा ८ देखि १० कक्षा सम्मका विद्यार्थीहरूलाई लक्षित गरीवृत्ति मार्गनिर्देशन (Career Council) कार्यक्रम सञ्चालन गरिनेछ ।


खिम बहादुर रावल
गाउँपालिका अध्यक्ष



६०. सामुदायिक विद्यालयहरूको शिक्षण सिकाइमा प्रतिस्पर्धा अभिवृद्धि गर्न वर्ष उत्कृष्ट विद्यालय, विद्यार्थी, विद्यालय व्यवस्थापन समिति, शिक्षक अभिभावक समिति, कर्मचारी र अभिभावक घोषणा गरी प्रोत्साहन गरिनेछ ।
६१. सामुदायिक विद्यालयमा अध्ययनरत छात्राहरूलाई निःशुल्क सेनेटरी प्याड वितरण कार्यलाई यस वर्ष पनि निरन्तरता दिइनेछ ।
६२. सामुदायिक विद्यालयबाट एस.इ.इ. परीक्षामा उत्कृष्ट नतिजा ल्याउने छात्रछात्राहरूलाई र समग्रमा एसइइमा उत्कृष्ट नतिजा ल्याउने विद्यालयलाई प्रोत्साहन गर्ने नीति अवलम्बन गरिनेछ ।
६३. हेरक विद्यालयमा एक वटा पोषण बगैचा निर्माण गर्ने नीति लिइनेछ ।
६४. वडास्तरीय सामुदायिक सिकाई केन्द्र (Community Learning Center) मार्फत अनौपचारिक शिक्षा र सीप विकासप्रवर्द्धन गर्ने कार्यक्रमहरू सञ्चालन गर्ने नीति लिइनेछ ।
६५. सामुदायिक विद्यालयहरूमा अध्ययनरत विद्यार्थीहरूको नियमित स्वास्थ्य जाँच, पोषण लेखाजोखा जाँच र प्राथमिक उपचार र स्वास्थ्य सचेतनाको लागि स्वास्थ्य संस्थामा कार्यरत स्वास्थ्य कर्मीहरूलाई परिचालन गर्ने नीतिलाई निरन्तरता दिइनेछ ।
६६. सामुदायिक विद्यालयमा हुन सक्ने सम्भावित विपद जोखिम न्यूनीकरण गर्न अग्नी नियन्त्रण उपकरण जडान गर्न आवश्यक प्रबन्ध मिलाइनेछ ।
६७. "स्वास्थ्यको लागि खेलकूद, राष्ट्रको लागि खेलकूद" भन्ने मुल मन्त्रलाई आत्मसाथ गर्दै गाउँपालिका स्तरीय खेलकुद, अध्यक्ष कप (भलिबल, क्रिकेट, फुटबल, ब्याडमिन्टन) प्रतियोगिता तथाराष्ट्रपति रनिङ शिल्ड सञ्चालन गरिनेछ । सबै तहका विद्यालयहरूमा खेलकुदको विकास गर्न खेलकूद कार्यक्रम तथा युवा सशक्तिकरण कार्यक्रममा जोड दिइनेछ ।
६८. त्रिवेणी गाउँपालिकाका युवाहरूलाई लागूपदार्थ दुर्व्यसनी विरुद्ध सचेतनामुलक अभियान सञ्चालन गरिनेछ । जस अन्तर्गत विद्यालय, टोल विकास समिति तथा लक्षित वर्गहरूको सञ्जालको माध्यमबाट कार्यक्रम सञ्चालन गरिनेछ ।
६९. युवाहरूलाई संसदीय अभ्यासप्रति जानकारी गराउनका लागि युवा परिषदको सहयोगमा नमुना युवा सभा कार्यक्रम सञ्चालन गरिनेछ ।


खिम बहादुर रावल
गाउँपालिका अध्यक्ष



७०. विभिन्न संघ संस्था मार्फत संचालन भएका परियोजना र कार्यक्रमहरूलाई निरन्तरता दिइनेछ ।
७१. विद्यालय शिक्षा क्षेत्र योजना (SESP) परियोजना सबै सामुदायिक विद्यालयहरूमा लागु गरिनेछ ।
७२. बालिका तथा समावेशी शिक्षा कार्यक्रमलाई प्रभावकारी रूपमा कार्यान्वयन गरिनेछ ।
७३. युवाहरूलाई संसदीय अभ्यासप्रति जानकारी गराउनका लागि युवा परिषदको सहयोगमा नमुना युवा सभा कार्यक्रम सञ्चालन गरिनेछ ।

स्वास्थ्य, पोषण

७४. त्रिवेणी गाउँपालिकामा स्थापना भई सञ्चालनमा आएको त्रिवेणी स्वास्थ्य चौकीलाई आधारभुत अस्पतालमा स्तरोन्नति गरी गुणस्तरीय, सर्वसुलभ उपचारात्मक तथा निदानात्मक सेवा लगायत विशेषज्ञ उपचार सेवाहरू संचालन गर्दै प्रेषण केन्द्रको रूपमा विस्तार गरि २४ सै घण्टा सेवा दिने व्यवस्था मिलाउनुको साथै गुणस्तरीय एवं भरपर्दो ल्याव सेवा सञ्चालन गरिनेछ । जसका लागि आवश्यक औषधि उपकरण खरिदको व्यवस्था मिलाइनेछ ।
७५. सुनौला हजार दिनका आमाहरू, बालबालिकाहरू तथा किशोरीहरूको पोषण अवस्था सुधार गर्नको लागि पोषण मैत्री स्थानीय शासनको नीतिलाई कार्यान्वयन गरिनेछ ।
७६. त्रिवेणी गाउँपालिकाका सम्पूर्ण स्वास्थ्य संस्थाको भौतिक पूर्वाधारमा स्तरोन्नति तथा मर्मत सम्भारको व्यवस्था गर्दै नागरिकलाई सहज एवं प्रभावकारी ढंगले स्वास्थ्य सेवा प्रवाह गर्न ३६५ दिन नै स्वास्थ्य संस्था खुला गरिने नीतिलाई निरन्तरता दिइने छ । सबै स्वास्थ्य संस्थाहरूमा सञ्चालनमा रहेका प्रसुति सेवा (Birthing Center) लाई स्तरीकृत गर्दै लगिनेछ ।
७७. "सुरक्षित आमा, सुपोषित सन्तान" अभियान सञ्चालन गर्दै प्रोटोकल अनुसार गर्भवती जाँच र संस्थागत सुत्केरी हुने दरलाई बढाउन आमा सुरक्षा कार्यक्रमलाई प्रभावकारी रूपमा संचालन गरिनेछ । सुनौला हजार दिन भित्रका आमा तथा बच्चाहरूमा पोषण सम्बन्धी कार्यक्रम सञ्चालन गरी कुपोषण दरमा कमी ल्याउने नीति अवलम्बन गरिनेछ । मातृ तथा नवजात शिशु मृत्युदर न्यूनीकरण गर्न सुत्केरी जाँच घरभेट कार्यक्रमलाई निरन्तरता दिइनेछ ।
७८. जेष्ठ नागरिकहरू प्रति सम्मान व्यक्त गर्दै नसर्ने रोगहरूको दर घटाउनलाई जेष्ठ नागरिकसँग जनप्रतिनिधि र स्वास्थ्यकर्मीहरू घरभेट गरी स्वास्थ्य परीक्षण गर्ने कार्यक्रमलाई निरन्तरता दिइनेछ ।


खिम बहादुर रावल
गाउँपालिका अध्यक्ष



७९. स्वास्थ्य बीमा कार्यक्रमलाई प्रभावकारी बनाउन बीमाका सहजकर्ताहरूलाई प्रोत्साहन गर्ने, जनचेतना अभियान सन्चालन गर्ने र महिला स्वास्थ्य स्वयमसेविकाहरू तथा (ख) वर्गका अपाङ्गहरूलाई ५०% बीमा प्रिमियमको व्यवस्था गर्ने नीतिलाई अवलम्बन गरिनेछ ।
८०. महिला समुदायिक स्वास्थ्यस्वयंसेविकाहरूलाई प्रोत्साहन गर्दै हाल प्रदान गरिरहेको सेवा सुविधालाई निरन्तरता दिदै अध्ययन अवलोकन भ्रमणको व्यवस्था गरिनेछ ।
८१. विद्यालयमा अध्ययनरत तथा विद्यालय बाहिर रहेका किशोरीहरूको पोषणको अवस्था पत्ता लगाई रोकथाम गर्न हेमोग्लोबिन तथा रक्त समूह परीक्षण गर्ने नीतिलाई निरन्तरता दिइनेछ साथै विद्यार्थीहरूको आँखा, कान, नाक, घाँटी छाला परीक्षण तथा स्वास्थ्य पोषण सम्बन्धी लेखाजोखा गर्न घुम्ती नर्स कार्यक्रम संचालन गरिनेछ ।
८२. जलवायु परिवर्तन तथा प्राकृतिक विपदले सिर्जना हुने मानवीय स्वास्थ्य समस्या समाधान गर्न विपद पुर्वतयारी र व्यवस्थापनलाई प्रभावकारी बनाइने छ ।
८३. पछिल्लो समयमा बढ्दै गइरहेको मानसिक स्वास्थ्य समस्या र आत्महत्या न्यूनीकरण गर्नको लागि विभिन्न सरकारी निकाय तथा गैरसरकारी संघ संस्थासँगको समन्वयमा मनोसामाजिक परामर्श सम्बन्धी जनचेतनामूलक कार्यक्रम गर्ने नीति अवलम्बन गरिनेछ ।
८४. शारीरिक तथा मानसिक रूपमा अशक्त परिवार र संरक्षण नपाएका जेष्ठ नागरिकको निशुल्क उपचार, सडक नागरिकको उद्धारका लागि मानव सेवा आश्रमसँगको समन्वयमा उद्धार एवं पारिवारिक पुनर्मिलनका कार्यक्रम सञ्चालन गर्ने नीति अवलम्बन गरिनेछ ।
८५. सडक दुर्घटना न्यूनीकरण तथा पुनर्स्थापनाका लागि राप्ती राजमार्ग र लुहाम काभ्रे अन्तर्गतको यस पालिका क्षेत्र भित्रमा जनचेतनामूलक होर्डिङ बोर्ड तथा आपतकालीन उद्धारका लागि आवश्यक व्यवस्था मिलाउने नीति अवलम्बन गरिने छ ।
८६. एच.आई.भी एड्स रोगको प्रकोप दर घटाउन सम्बन्धित संस्था तथा जोखिम समूहसँग साझेदारीमा कार्यक्रम सञ्चालन गरिनेछ ।


बिम बहादुर राय
गाउँपालिका अध्यक्ष




खानेपानी तथा सरसफाई

८७. त्रिवेणी गाउँपालिका क्षेत्रभित्रका खानेपानी मुहानहरूको पहिचान, अभिलेख, दर्ता संरक्षण तथा व्यवस्थापन गर्ने कार्यलाई निरन्तरता दिइनेछ ।
८८. पालिका क्षेत्रका खानेपानी आयोजनाहरूको शुद्धता परीक्षण गरिनेछ । सबै घरधुरीमा शुद्ध र गुणस्तरीय खानेपानी सेवा पुर्याउन संघ, प्रदेश सरकार, विकास साझेदारहरूसँग समन्वय गरी खानेपानी आयोजनाहरूको निर्माण मर्मत सम्भार तथा एक घर, एक धारा निर्माण कार्यलाई निरन्तरता दिइनेछ । जस अन्तर्गत यस वर्ष १४९० बाट २००० घर धुरीमा एक घर एक धारा विस्तार गरिनेछ ।
८९. " ग्रिन एण्ड क्लिन " त्रिवेणी मूल नारालाई आत्मसाथ गर्दै त्रिवेणी गाउँपालिकामा उत्सर्जन हुने फोहोरमैलाको उचित व्यवस्थापन गरी स्वच्छ एवं स्वस्थ वातावरणमा वाचन पाउने नागरिकको मौलिक हक अधिकारलाई सुनिश्चित गरिनेछ ।
९०. त्रिवेणी गाउँपालिकालाई पूर्णरूपमा सरसफाइयुक्त बनाउनका निम्ति " सुन्दर र हराभरा त्रिवेणी गाउँपालिका, मेरो गाउँ आफै सफा गर्ने प्रतिवद्धता " भन्ने नारालाई अभियानको रूपमा सञ्चालन गरिनेछ । साथै यस वर्ष सरसफाई सूचकहरू पूरा भएका वडाहरू अन्तर्गत न्यूनतम १ वटा वडालाई पूर्ण सरसफाई युक्त वडा घोषणा गरिनेछ भने अन्य वडाहरूलाई क्रमशः पूर्ण सरसफाईयुक्त वडा घोषणा गर्दै लगिनेछ ।
९१. फोहरको श्रोतमा बर्गीकरण गरी कुहिने फोहरबाट प्राङ्गारिक मल बनाउने तथा नकुहिने फोहरको उचित व्यवस्थापन गर्ने नीति लिइनेछ । मरेका चौपायाहरूको तत्काल व्यवस्थापन गर्ने कार्यलाई निरन्तरता दिइनेछ । फोहोर व्यवस्थापन तथा प्रशोधनका लागि उपयुक्त स्थान निर्धारण गरी पूर्वाधार निर्माण गरिनेछ ।

सामाजिक समावेशीकरण

९२. मिसन रोजगारी कार्यक्रम सञ्चालन गरी त्रिवेणी गाउँपालिकाका दलित, जनजाती, मुस्लिम, अपाङ्ग, तथा महिलाहरूका लागि सम्मान तथा आय आर्जनका सिपहरू उपलब्ध गराई आत्मनिर्भर गराउने कार्य गरिनेछ ।
९३. लक्षित वर्गको स्रोत साधनमा पहुँच अभिवृद्धि गर्न क्षमता विकास तथा सशक्तिकरणका कार्यक्रमहरू सञ्चालन गरिनेछ ।


खिम बहादुर रावत
गाउँपालिका अध्यक्ष



९४. बालमैत्री स्थानीय शासन सञ्चालन सम्बन्धी नीति कार्यान्वयन गरिनेछ । लैंगिक अल्पसंख्यकको पहिचान सम्बन्धी कार्यक्रम संचालन गरिनेछ ।
९५. "बाल अधिकार सबैको सरोकार" भन्ने नारालाई आत्मसाथ गर्दै त्रिवेणी गाउँपालिकालाई बालश्रममुक्त, सडक बालबालिका र सडक मानवमुक्त पालिका स्थापनाका लागि आवश्यक कार्य गरिनेछ । असहाय, अनाथ, बेवारिसे बालबालिकाहरुको संरक्षण तथा विशेष सुरक्षा प्रदान गर्न संघ, प्रदेश, गैरसरकारी क्षेत्र समेतको सहभागिता, समन्वय र सहकार्यलाई निरन्तरता दिदै पालिका क्षेत्रभित्रका अनाथ बालबालिकालाई अल्पकालीन संरक्षण गृहको निर्माण गरी वा सार्वजनिक विद्यालयमा उपलब्ध संरचनाको उपयोग गरी निशुल्क आवासको व्यवस्था गरिनेछ ।
९६. लैंगिक हिंसा विरुद्धका नीति नियमहरुको प्रभावकारी कार्यान्वयन र लैंगिक हिंसा विरुद्ध प्रभावकारी अभियानहरु सञ्चालन गरिनेछ ।
९७. त्रिवेणी गाउँपालिकाको बजेट प्रणालीलाई लैंगिक उत्तरदायी बनाइनेछ ।
९८. दलितहरुको हक, अधिकार र समानता स्थापनाका लागि दलित सशक्तिकरण कार्यक्रम सञ्चालन गरिनेछ ।
९९. लैंगिक हिंसा विरुद्धका नीति नियमहरुको प्रभावकारी कार्यान्वयन र लैंगिक हिंसा विरुद्ध प्रभावकारी अभियानहरु सञ्चालन गरिनेछ ।
१००. साठी वर्ष पुगेका सबै जेष्ठ नागरिक र अपाङ्गता भएका सबै व्यक्तिहरुलाई परिचयपत्र वितरण कार्यलाई निरन्तरता दिदै जेष्ठ नागरिक र अपाङ्गता भएका व्यक्तिहरुको संविधान प्रदत्त अधिकार प्रदान गराउन सहजीकरण गरिनेछ ।
१०१. आदिवासी जनजाति, दलित र अल्पसंख्यक समुदायले परम्परादेखि अवलम्बन गर्दै आएको पेशालाई आधुनिकीकरण, व्यवसायीकरण र प्रविधि हस्तान्तरण गर्दै उद्यमशील बनाई संरक्षण गरिनेछ ।
१०२. त्रिवेणी गाउँपालिकालाई अपाङ्गमैत्री गाउँपालिकाको रूपमा विकास गरिनेछ । यसका लागि सरकारी तथा गैरसरकारी संघ संस्थासँगको सहकार्यमा शारीरिक रूपमा असक्षम नागरिकको उपचारको लागि विशेष शिविर सञ्चालन गरिनेछ ।


खिम बहादुर रावल
गाउँपालिका अध्यक्ष



कला संस्कृति

१०३. विभिन्न जातजातिका कला, संस्कृतिको खोज अनुसन्धान, पहिचान तथा संरक्षण गर्नका लागि विभिन्न शैक्षिक संस्था तथा अनुसन्धान केन्द्रहरूसँग समन्वय गरिनेछ ।
१०४. त्रिवेणी गाउँपालिका भित्रका मौलिक, रैथाने, रितिरिवाज, कला संस्कृतिको संरक्षण एवं सम्बर्द्धन गर्न तथा शैक्षिक अध्ययन केन्द्रको रूपमा विकास गर्न साथै पर्यटन तथा अर्थतन्त्र सँग जोड्नको लागि पालिका स्तरिय कला संस्कृति संग्रहालय निर्माण गर्ने नीति लिइनेछ ।
१०५. लोपोन्मुख अवस्थामा पुगेका प्राचिन कला संस्कृति, भेषभुषा तथा परम्परागत वाजागाजा संरक्षण गर्नको लागि विभिन्न संस्थाहरु सँगको समन्वयमा आवश्यक क्षमता अभिवृद्धि सम्बन्धी तालिम सञ्चालन गरिनेछ ।
१०६. पालिका भित्रका राष्ट्रिय एवं अन्तराष्ट्रिय स्तरमा ख्याति प्राप्त श्रष्टाहरुलाई सम्मान तथा नयाँलाई प्रोत्साहन गर्ने नीति लिइनेछ ।


सामाजिक सुरक्षा तथा पञ्जीकरण

१०७. सामाजिक सुरक्षा तथा पञ्जीकरण प्रणालीलाई अनलाइन प्रणालीमा व्यवस्थित गर्न सबै वडाका सचिवहरुलाई पञ्जीकरण तथा सामाजिक सुरक्षा सम्बन्धी क्षमता अभिवृद्धि तालिम सञ्चालन गरिनेछ ।
१०८. सामाजिक सुरक्षा तथा व्यक्तिगत घटना दर्ता प्रणालीलाई सुदृढीकरण तथा आधुनिकीकरण गर्न सामाजिक सुरक्षा भत्ता बैकिङ प्रणालीबाट वितरण गर्ने प्रणालीलाई थप व्यवस्थित गरिनेछ ।
१०९. व्यक्तिगत घटना दर्ताका पुराना अभिलेखहरुलाई राष्ट्रिय परिचयपत्र तथा पञ्जीकरण विभागको व्यवस्था बमोजिम डिजिटाइजेशन गरी सूचना व्यवस्थापन प्रणालीमार्फत् सामाजिक सुरक्षा भत्ता प्रणालीलाई व्यवस्थित गरिनेछ ।

पूर्वाधार विकास

सडक, पुल, यातायात

११०. "दिगो सहर, सुव्यवस्थित पूर्वाधार"लाई मुर्तरूप दिन दिगो विकासका लक्ष्य अनुरूप सबै विषय र क्षेत्रका नीति तथा कार्यक्रम बीच अन्तर आवश्यकता कायम गरिनेछ ।
१११. त्रिवेणी गाउँपालिकाभित्रका सबै सडकहरुलाई पालिका गौरवका सडक, कृषि सडक तथा शाखा सडकको रूपमा वर्गीकरण गरी सडक सम्बन्धी मापदण्ड निर्धारण तथा सडक गुरुयोजना निर्माण गरिनेछ ।


खिम बहादुर खड्का
गाउँपालिका अध्यक्ष



११२. नयाँ सडकको ट्रयाक ओपन गर्ने कार्यलाई न्यूनीकरण गर्दै वडा कार्यालय जोड्ने सडकहरू कालोपत्रे गर्ने र कृषि सडकहरू स्तरोन्नति गर्ने नीति लिइने छ । जसअन्तर्गत यो वर्ष २ किलोमिटर सडक कालोपत्रे, तथा ५ कि मि पक्कि नाला सहित ग्राभेल गरिनेछ ।
११३. सडक निर्माण तथा स्तरोन्नति गर्दा अनिवार्य रूपमा ठेक्का मार्फत गर्ने नीति अवलम्बन गरिनेछ ।
११४. सडकको जोखिम संवेदनशिलताको आधारमा पहिरो तथा भुक्षय भइरहने सडकको छेउछाउमा बायो इन्जिनियरिङ गरिनेछ । वातावरणमैत्री सडक निर्माण गर्नको लागि सडकको संरचना अनुसार दायी/बायाँ वृक्षारोपण गरी हरित सौन्दर्यता विकास गरिनेछ ।
११५. त्रिवेणी गाउँपालिकाको निर्माणाधिन प्रशासकीय भवन, वडा कार्यालयको प्रशासकीय भवन निर्माण सम्पन्न गरी आफ्नै भवनबाट प्रशासनिक कार्यहरू गर्ने नीति लिइनेछ । जसअन्तर्गत यस वर्ष वडा नं ३को भवन सम्पन्न गरिनेछ ।
११६. गाउँपालिका गौरवका आयोजनाहरू छनोट गरी साना टुक्रे आयोजनामा रकम विनियोजन गर्ने प्रणालीलाई अन्त्य गरिनेछ । स साना आयोजनामा रकम विनियोजन गर्दा आयोजनाको प्रकृति तथा क्षेत्र मिल्ने गरी वडास्तरमा आयोजनालाई एकिकृत गरी वृहत वडास्तरीय आयोजना बनाई टोल विकास समिति सँगको सहकार्यमा आयोजना सम्पन्न गर्ने नीति लिइनेछ ।
११७. त्रिवेणी गाउँपालिकालाई पुर्ण विद्युतीकरण गर्नका लागि नेपाल विद्युत प्राधिकरणसँग समन्वय गरिनेछ ।
११८. त्रिवेणी गाउँपालिकाका सबै बस्तीहरूमा सञ्चार सुविधा उपलब्ध गराउन सम्बद्ध निकायहरूसँग समन्वय तथा सहकार्य गरिनेछ ।
११९. भौतिक संरचनाको मर्मत सम्भार गर्नको लागि मर्मत सम्भार कोषको व्यवस्था गरी कार्यान्वयनमा ल्याइनेछ ।
१२०. सडक आवागमनमा सहजता कायम गर्न तथा नागरिकलाई आवागमनमा सहजता ल्याउन मोटरबल पुल तथा झोलुङ्गे पुल निर्माण कार्यको थालनी गरिनेछ ।
१२१. विभिन्न आयोजना सम्पन्न भए पश्चात सम्बन्धित टोल विकास समिति, उपभोक्ताहरूलाई आयोजना हस्तान्तरण गरी मर्मत सम्भारको जिम्मेवारी दिइनेछ ।
१२२. उपभोक्ता समितिबाट सञ्चालन हुने आयोजनाहरू अन्तर्गत सिचाई कुलोमा १५ प्रतिशत, खानेपानीमा १५ प्रतिशत तथा भवन निर्माणमा १० प्रतिशत, ग्याबिन तार जालीमा १० प्रतिशत, सडकको संरचना


विम बहादुर रावल
गाउँपालिका अध्यक्ष



निर्माणमा १० प्रतिशतसम्म अनिवार्य रुपमा श्रमदान गर्नुपर्ने नीति लिइनेछ । समुह, सहकारी, टोल विकास संस्था र उपभोक्ता समितिहरूले ५० प्रतिशत लागत साझेदारीमा सिचाई कुलो, तटबन्धन निर्माण गर्न प्रस्तावना गरेमा उक्त आयोजनाहरू सम्पन्न गर्न प्राथमिकता दिइनेछ ।

१२३. सिचाई आयोजनाहरू सम्पन्न गर्दा लाभान्वित घरधुरी र सिंचित क्षेत्रफलको आधार लिइनेछ । व्यक्तिगत सिचाई कुलोहरू निर्माण गर्ने कार्यलाई न्युनिकरण गरिनेछ ।
१२४. विवेणी गाउँपालिकाका विभिन्न आयोजनाहरूको सम्भाव्यता अध्ययन विस्तृत परियोजना प्रतिवेदन तयार गरी सोही अनुसार निर्माण कार्य गरिनेछ ।
१२५. गाउँपालिकाको एक मात्र रिखे बजार खेलकुद मैदानलाई जिल्लाकै नमुना खेलकुद मैदानको रुपमा विकास गर्न तथा बडा स्तरमा समेत बडा स्तरिय खेलकुद मैदान निर्माण गर्ने नीति लिइनेछ । जस अन्तर्गत रिखे खेल मैदानमा गुरुयोजना बमोजिम यस वर्ष शौचालय निर्माण, घेरवार सम्पन्न, मञ्च निर्माण गरिनेछ ।
१२६. पालिका भित्रका सम्पूर्ण सडकहरू तत्काल मर्मत सम्भार गर्नको लागि मर्मत सम्भार कोषको व्यवस्था गरिनेछ । जसअन्तर्गत वर्षातको कारणले विग्रका विभिन्न सडकहरूको मर्मत सम्भार गरिनेछ ।
१२७. पालिका भित्रका ग्रामीण कृषकहरूलाई बजारसँग प्रत्यक्ष रुपमा जोडनका लागि ग्रामीण कृषि मार्गको व्यवस्था गरिनेछ ।
१२८. सडक दुर्घटना न्यूनीकरणका लागि व्यवस्थित पार्किङ र सडकमा जथाभावी निर्माण सामग्री तथा अन्य सामग्री राख्ने कामलाई निरुत्साहित गर्दै ट्रफिक प्रहरी तथा नेपाल प्रहरी सँगको साझेदारीमा सचेतनामुलक कार्यक्रम सञ्चालन गरिनेछ ।
१२९. संघीय सरकार, प्रदेश सरकार, अन्तरपालिका र गैरसरकारी संघ संस्था तथा विकास साझेदारसँग सहकार्य गरी सहलगानी, समपुरक र विशेष अनुदानमा आयोजना कार्यक्रम सञ्चालन गरिनेछ ।
१३०. गाउँपालिकामा सञ्चालन हुने आयोजनाको गुणस्तर मापन गर्न पूर्वाधार गुणस्तरमापन प्रयोगशाला स्थापना गरिनेछ ।


विम बहादुर रावल
गाउँपालिका अध्यक्ष



१३१. गाउँपालिका भित्रका विभिन्न आयोजनाहरू ठेक्का भै निर्माण गर्ने क्रममा समयमा काम सम्पन्न गर्ने निर्माण व्यवसायीलाई पुरस्कार र सम्मान गरिनेछ भने तोकिएको समयमा काम सम्पन्न नगर्ने निर्माण व्यवसायीहरूलाई कारवाही गर्ने नीति अवलम्बन गरिनेछ ।

विद्युत तथा वैकल्पिक उर्जा

१३२. त्रिवेणी गाउँपालिकालाई पूर्ण रूपमा विद्युतीकरण गर्नका लागि नेपाल विद्युत प्राधिकरण सँग समन्वय गरिनेछ ।

१३३. उज्यालो गाउँपालिका बनाउने नीति अनुरूप गाउँपालिकाका मुख्य सडकहरू तथा आवासीय स्थानहरूमा सडक बत्ती तथा सिसी क्यामरा जडान गर्ने कार्यलाई तीव्रता दिइनेछ ।

आवास, भुजपयोग तथा बस्ती विकास

१३४. त्रिवेणी गाउँपालिकामा नयाँ निर्माण, मर्मत सम्भार वा प्रबलीकरण गरिने भवनहरूमा विपद् जोखिम न्यूनीकरण तथा जलवायु अनुकूल डिजाइनलाई प्रोत्साहन गर्न पालिकामा कार्यरत प्राविधिक कर्मचारी तथा दर्तावाला डिजाइनरलाई क्षमता विकास सम्बन्धी तालिम कार्यक्रम सञ्चालन गरिने छ ।

१३५. त्रिवेणी गाउँपालिकामा नयाँ निर्माण हुने घरहरूलाई नक्सापासको मापदण्डभित्र ल्याइनेछ । नक्सापास नगरी घर बनाउने कार्यलाई निरुत्साहित गरिनेछ । नक्सापास नगर्ने घरधनीलाई पालिकाबाट उपलब्ध गराउने सेवा सुविधा साथै विद्युतको सिफारिस समेत कटौती गरिनेछ ।

१३६. विपन्न, दलित परिवारका लागि खरको छाना विस्थापित गर्न सुरक्षित नागरिक आवास कार्यक्रमलाई निरन्तरता दिइनेछ ।

सूचना तथा सञ्चार प्रविधि

१३७. सञ्चार तथा सूचना प्रविधिको प्रयोगमा आम नागरिकको पहुँच अभिवृद्धि गरिनेछ । शिक्षा, स्वास्थ्य, विकास निर्माण र सेवा प्रवाह लगायतका क्षेत्रमा सूचना प्रविधिको प्रयोगलाई विस्तार गरिनेछ ।

विम बहादुर रावल
गाउँपालिका अध्यक्ष



१३८. पालिकाबाट सञ्चालन हुने अनलाइन प्रणालीहरुबीच अन्तर आबद्धता कायम गरी सेवा उपलब्ध गराइनेछ । पालिकाका सबै किसिमका गतिविधिहरु वेबसाइट, फेसबुक पेज तथा सूचना पाटी मार्फत सार्वजनिक गरिनेछ साथै लोककल्याणकारी विज्ञापनलाई निरन्तरता दिइनेछ ।

उपभोक्ता हित संरक्षण

१३९. त्रिवेणी गाउँपालिकाभित्र सञ्चालन हुने सबै किसिमका उद्योग, व्यापार, व्यवसायलाई कानून बमोजिम दर्ता गरिनेछ ।
१४०. उपभोग्य वस्तु वा सेवाको गुणस्तर परिमाण एवं मूल्यको अनियमितताबाट उपभोक्तालाई संरक्षण प्रदान गर्ने तथा स्वच्छ, प्रतिस्पर्धी र स्वस्थ बजार निर्माण तथा प्रवर्द्धन गरी कालोबजारी पुर्णरूपमा नियन्त्रण गरिनेछ ।
१४१. बजारमा मापदण्ड विपरीत संचालित व्यवसाय व्यवस्थापन, बजार क्षेत्रभित्र जेब्राक्रसको व्यवस्था, पार्किङ व्यवस्थापन, अटो व्यवस्थापन गरी बजारको सौन्दर्यता झल्काउनको साथै आर्थिक समृद्धिमा टेवा पुर्याइनेछ ।
१४२. खाद्य स्वच्छता तथा सम्प्रभुतामा आम नागरिको अधिकारको प्रत्याभुतिको लागि सरकारी तथा गैरसरकारी निकाय, सहकारी, टोल विकास समिति, विभिन्न फर्म, समुह सँगको समन्वय एवं सहकार्यमा जनचेतनामूलक कार्यक्रम सञ्चालन गरिनेछ ।

वन वातावरण तथा विपद् व्यवस्थापन

१४३. त्रिवेणी गाउँपालिका भित्र छाडा चौपाया नियन्त्रण गरी व्यवसायिकरण तथा रोजगारी सृजना गर्ने गरी १ वटा गौसाला निर्माण कार्यलाई प्राथमिकता दिइनेछ ।
१४४. सामुदायिक वनहरुमा क्रमिक रूपमा वन पैदावार र वन्यजन्तु संरक्षण सम्बन्धी कार्यक्रम सञ्चालन गरिनेछ ।
१४५. "रुख रोपौ, वातावरण जोगाउँ" भन्ने अभियानका साथ सार्वजनिक जग्गा, सामुदायिक वन, नदी किनार, सरकारी कार्यालय परिसरमा वृक्षारोपण गर्ने कार्यलाई प्राथमिकता दिइनेछ ।
१४६. वातावरण संरक्षणका लागि प्लाष्टिक झोलाको सट्टा कपडा, जुट वा कागजको झोला उत्पादन, बिक्री वितरण र प्रयोगलाई प्रोत्साहन हुने किसिमका कार्यक्रमहरु संचालन गरिनेछ ।


खिम बहादुर रायत
गाउँपालिका अध्यक्ष २०

१४७. विपद् जोखिम व्यवस्थापनका लागि नीतिगत एवं संस्थागत निर्माण तथा सुदृढीकरण कार्यलाई निरन्तरता दिइने नीति अवलम्बन गरिने छ ।

१४८. राप्ती राजमार्ग लगायतका अन्य सडकहरूमा हुन सक्ने सम्भावित दुर्घटना, आगलागी, बाढी पहिरो जस्ता विपद् जन्य घटनाहरूबाट पर्न सक्ने अधिकतम क्षतिलाई न्यूनीकरण गर्नको लागि त्रिवेणी गाउँपालिकामा आपतकालीन कार्य सञ्चालन केन्द्र स्थापना गरिनेछ । उक्त कार्य सञ्चालन केन्द्रलाई प्रभावकारी ढंगले सञ्चालनका लागि मानव शंसाधन तथा उपकरणको व्यवस्थापन गरिने छ ।

१४९. विपद् जोखिम न्यूनीकरण तथा व्यवस्थापनमा सार्वजनिक, निजी, गैरसरकारी, सहकारी, छिमेकी पालिकाहरू, संघसंस्थाहरू, रेडक्रस, समुदाय बीच साझेदारी एवं सहकार्यलाई प्रवर्द्धन गरिनेछ ।

१५०. वातावरणमैत्री स्थानीय शासनका पूर्वाधार पूरा गरी वातावरणमैत्री टोल, बडा, पालिका निर्माण गर्ने नीति तथा कार्यको थालनी गरिनेछ । वातावरणीय प्रदुषण नियन्त्रणका लागि जनचेतनामुलक कार्यक्रम सञ्चालन गरिनेछ ।

१५१. विपद् व्यवस्थापनका लागि संस्थागत सक्षमता विकास कार्यलाई अगाडि बढाइने नीति अवलम्बन गरिने छ ।

१५२. व्यवसायिक क्षेत्र, आवासीय भवनहरूको साथै वनमा लाग्ने आगलागी जन्य जोखिम न्यूनीकरणका लागि निजी क्षेत्र, सामुदायिक वन उपभोक्ता समिति, टोल विकास समितिसंगको सहकार्यमा आवश्यक उपकरणहरूको जानकारी सहित सचेतनामुलक कार्यक्रमहरू सञ्चालन तथा प्रशारण गरिनेछ । वनमा लाग्ने आगलागी न्यूनीकरणका लागि सामुदायिक वन उपभोक्ता समितिहरू बीचमा प्रतिस्पर्धात्मक भावना विकास गरी आगलागी हुन नदिने वन समितिलाई प्रोत्साहन प्रदान गरिनेछ ।

१५३. विपद् पूर्व तयारी तथा प्रतिकार्य योजना तर्जुमा गरिनेछ । विपद् व्यवस्थापन कोषको व्यवस्था गरि पूर्व तयारी खोज, उद्धार, राहत सामग्रीको पूर्व भण्डारण, वितरण र पुनस्थापनालाई प्रभावकारी बनाइनेछ ।

१५४. विपद् तथा जोखिममा परेका महिला, बालबालिका, अपाङ्ग तथा जेष्ठ नागरिकलाई खोज तथा उद्धार, राहत सामग्रीको वितरण तथा पुनस्थापनामा प्राथमिकता दिइने छ ।


सिद्धी बहादुर राज्ञ
गाउँपालिका अध्यक्ष



भूमि व्यवस्थापन

१५५. त्रिवेणी गाउँपालिकाभित्र रहेका भूमिहीन दलित, भूमिहीन सुकुम्बासी र अव्यवस्थित बसोबासीको संकलित त्गत अनुसार लालपूर्जा निर्माण र वितरणको कार्यका लागि राष्ट्रिय भूमि आयोगसँगको समन्वयमा कार्य सञ्चालन गरिनेछ ।

१५६. भु- उपयोग योजना निर्माण गरी प्रभावकारी रूपमा कार्यान्वयन गरिनेछ ।

संस्थागत विकास तथा सुशासन

१५७. "गाउँपालिकाबासीको चाहना, सुशासनयुक्त गाउँपालिकाको स्थापना"का लागि गाउँपालिकामा सुशासन, पारदर्शिता, जवाफदेहिता अभिवृद्धिका लागि सार्वजनिक सुनुवाई, सामाजिक परीक्षण, लैङ्गिक उत्तरदायी परीक्षणतथा तेश्रो पक्षको मुल्याङ्कन लगायतका विविध विधिको अवलम्बन गरी सुशासन प्रवर्द्धन गरिनेछ ।

१५८. गाउँपालिकाद्वारा सम्पादन गरिने कार्यमा जनसहभागिता, पारदर्शितार उत्तरदायित्व प्रवर्द्धन गर्न लक्षित वर्ग युवा, महिला, बालबालिका, दलित, जनजाति, पिछडिएको वर्ग लगायत) को प्रतिनिधित्व सुनिश्चित गरिनेछ ।

१५९. गाउँपालिकाद्वारा प्रवाह गरिने सार्वजनिक सेवालाई प्रभावकारी तथा सुशासनयुक्त बनाउन एकद्वार सेवा प्रणाली अवलम्बन गरिनेछ । जसका लागि टोकन सिस्टम सहितको पुर्वाधारको विकास गरिनेछ ।

१६०. निर्वाचित जनप्रतिनिधि तथा कर्मचारीहरूले आफुलेसम्पादन गरेका कार्यको प्रगति प्रतिवेदन नागरिक समक्ष सार्वजनिक गरिने नीति लिइनेछ ।

१६१. दण्ड पुरस्कार प्रणालीलाई प्रभावकारी बनाउने नीति लिइनेछ । जसअन्तर्गत आचारसंहिताको पुर्ण पालना, वार्षिक रूपमा सर्वोत्कृष्ट र उत्कृष्ट कर्मचारी छनौट गरी पुरस्कृत गरिने नीति लिइनेछ ।

१६२. सबै टोल विकास समितिलाई सक्रिय र गतिशील बनाई वार्षिक प्रगति प्रतिवेदन अनिवार्य रूपमा सार्वजनिक गर्ने प्रवन्ध मिलाइनेछ ।

१६३. गाउँपालिकाका सबै कर्मचारीको कार्यविवरण बनाई लागु गरिनेछ । सबै कर्मचारीसँग कार्यसम्पादन सम्झौता गरिनेछ र यसलाई कार्यसम्पादन मुल्यांकनको आधार बनाइनेछ । कर्मचारीको कार्यव्यवहार, सेवामा प्रतिबद्धता एवं कटिबद्धता तथा आफ्नै पहलमा गरिएका सुधारका कार्य समेतका आधारमा वार्षिक रूपम सर्वोत्कृष्ट तथा उत्कृष्ट कर्मचारी छनौट गरी पुरस्कृत गरिनेछ ।

१६४. जनप्रतिनिधि तथा कर्मचारीहरूको क्षमतामा अभिवृद्धि गरी सार्वजनिक सेवाको गुणस्तरमा सुधार गरिने नीतिलाई निरन्तरता दिइनेछ ।


हिम बहादुर राय
गाउँपालिका अध्यक्ष



१६५. कार्यालयको अभिलेख व्यवस्थापनमा सुधार र सूचना प्रविधिको प्रयोगमा विस्तार गरी संस्थागत क्षमताको अभिवृद्धि गरिनेछ ।

१६६. नगर प्रहरी परिचालन गरी बजार व्यवस्थापन, शान्ति सुरक्षा र राजस्व संकलनमा अभिवृद्धि गरिनेछ ।

१६७. अन्तरपालिकाका असल अभ्यासहरू आदान प्रदान गर्न तथा संस्थागत क्षमता अभिवृद्धि गर्न कर्मचारीहरूलाई स्थलगत अध्ययनमा खटाइ कार्यसम्पादन स्तरमा सुदृढ गर्न प्रोत्साहित गरिनेछ ।

१६८. गाउँपालिकाको कार्यालय तथा वडा कार्यालयबाट प्रवाह हुने सेवामा अवलम्बन गरिने प्रक्रिया सरलीकरण गरिनेछ । सेवा प्रवाहका लागि आवश्यक पर्ने निवेदन लगायतका कागजात तथा प्रक्रियागत सहजीकरण गरिनेछ ।

आर्थिक प्रशासन

१६९. आर्थिक अनुशासनलाई सुदृढ बनाई सुशासनको आयामलाई प्रभावकारी बनाउन चालु खर्च क्रमसः कटौती गर्दै पूँजीगत खर्चमा वृद्धि गरिनेछ ।

१७०. आयोजनाको भुक्तानी पूर्व सार्वजनिक भुक्तानी दावी विरोधको सूचना प्रवाह गरिनेछ । आयोजना हस्तान्तरणको विवरण प्राप्त नभई आयोजनाको भुक्तानी नगरिने नीति अवलम्बन गरिने छ ।

१७१. भुक्तानी प्रणालीलाई प्रविधिमैत्री बनाई (EFT) प्रणालीसँग आवद्ध गरिनेछ ।

कानुनी मामिला तथा न्यायिक समिति

१७२. त्रिवेणी गाउँपालिकामा दर्ता हुने विवादहरूलाई छलफल, वार्ता आदिको माध्यमबाट आपसी समझदारी, मेलमिलापको विधिबाट न्यायका मान्य सिद्धान्तको अधिनमा रहि समाधान गरी न्याय प्रणालीलाई स्वतन्त्र, पहुँचयोग्य, विद्यमान, सक्षम एवं निष्पक्ष बनाइनेछ साथै न्यायिक समितिको अभिलेख र प्रतिवेदनलाई व्यवस्थित गरिनेछ ।

१७३. सबै वडा कार्यालयमा गठन भएका मेलमिलाप केन्द्रहरूको माध्यमबाट मेलमिलाप हुने प्रकृतिका स्थानीय विवादहरू वडास्तरमै निरुपण गर्ने कानुनी प्रावधानलाई थप प्रभावकारी बनाइनेछ ।


हिम बहादुर रावल
गाउँपालिका अध्यक्ष २३



१७४. त्रिवेणी गाउँपालिकाका ऐन, नियम, नियमावली, कार्यविधि आदि समेटी एकीकृत किताब प्रकाशन गरिनेछ र नियमित रूपमा राजपत्र प्रकाशन गरिनेछ ।
१७५. न्यायिक समितिले सम्पादन गरेका कार्यहरूको दस्तावेजीकरण गरी वार्षिक रूपमा सार्वजनिक गरिनेछ ।
१७६. सहयोगापेक्षी हिसापीडितका लागि राहत कोषको स्थापना गरी तालिम तथा राहत प्रदान गरिनेछ ।

राजस्व परिचालन

१७७. त्रिवेणी गाउँपालिकाको आन्तरिक आम्दानीमा वृद्धि गर्न राजस्वको दायरामा वृद्धि गरी दरमा यथावत कायम गरिनेछ ।
१७८. व्यवसायकर संकलनका लागि राजस्व शाखाको संयोजकत्वमा घुम्ती टोली परिचालन गरिनेछ । वार्षिक रूपमा पालिकामा राजस्व बुझाउने व्यवसायीहरूको अभिलेख राखि सबैभन्दा बढी राजस्व दाखिला गर्ने व्यवसायीलाई उत्कृष्ट व्यवसायीको रूपमा प्रोत्साहित गरिनेछ ।
१७९. "तिरौं कर, बनाऔं विकसित सहर" भन्ने नाराका साथ प्रगतिशील कर प्रणालीको विकास, सक्षम कर प्रशासनको निर्माण, करको दायरा विस्तार, कानुन बमोजिम तोकिएकोकर राजस्व रोयल्टी, बिक्री तथा निकासी र राजस्व चुहावट नियन्त्रणलाई प्रभावकारी बनाइनेछ ।

१८०. त्रिवेणी गाउँपालिकाको राजस्व सुधार कार्ययोजनालाई प्रभावकारीरूपमा लागु गरिनेछ ।

१८१. राजस्व संकलनका लागि वडास्तरमै सुत्र प्रणालीको अवलम्बन गरिनेछ ।

आन्तरिक व्यवस्थापन तथा खरीद

१८२. संघीय सरकार, प्रदेश सरकार र अन्य संघ संस्था वा व्यक्तिबाट प्राप्त भई पालिकाको स्वामित्वमा रहेका भवन, जग्गा, उद्यान आदि संरचना एवं सम्पत्तिको यथार्थ अभिलेख तयार गरी पूर्वाधार सम्पत्तिको रूपमा राखिनेछ ।
१८३. आर्थिक वर्षको शुरु दुई महिनाभित्र पालिकाका लागि वर्षभरिमा आवश्यक पर्ने फर्निचर, फिक्चर्स, मेशिनरी औजार र अन्य कार्यालय सामग्रीहरूको आवश्यकता पहिचान गरी वार्षिक खरिद योजना तयार गरी सोही अनुसार खरिद प्रक्रियाको कार्यलाई अगाडि बढाइनेछ ।
१८४. पालिका, वडा कार्यालय, स्वास्थ्य संस्था, विद्यालय लगायत पालिकाको स्वामित्वमा रहेका सम्पूर्ण संघसंस्थाको भौतिक सम्पत्तिको अवस्थालाई जिन्सी निरीक्षण गरी अभिलेख व्यवस्थापन गरिनेछ ।


चिम बहादुर रावल २४
गाउँपालिका अध्यक्ष



गाउँसभा सदस्य ज्यूहरु,

अन्त्यमा,

यस नीति तथा कार्यक्रमले संस्कृतिक सम्पदाको संरक्षण, विपद व्यवस्थापन, पूर्वाधार निर्माण हरियाली सहितको वातावरण संरक्षण, लक्षित वर्गको आयआर्जन तथा रोजगारी सिर्जना मार्फत जीवनस्तर सुधार, सेवा प्रवाहमा जवाफदेहिता र सुशासन कायम गर्न सहयोग पुर्याउनेछ भन्ने विश्वास लिएको छु । समृद्ध त्रिवेणी गाउँपालिका निर्माणको यो यात्रामा निजी क्षेत्र, विद्वतवर्ग, सबै क्रियाशील राजनैतिक दलहरु, नागरिक समाज र समग्र त्रिवेणीवासीमा हार्दिक आभार व्यक्त गर्दै सहकार्य र सदभावका लागि सबैको सहयोगको अपेक्षा गर्दछु । यस सत्रौं अधिवेशनमा प्रस्तुत हुने नीति, कार्यक्रम र बजेटका सम्बन्धमा महत्वपूर्ण राय सल्लाह उपलब्ध गराउने राजनैतिक दल र यस गाउँपालिका अन्तर्गतका पुर्व जनप्रतिनिधि ज्यूहरु प्रति हार्दिक धन्यवाद व्यक्त गर्न चाहन्छु । यो नीति तथा कार्यक्रम र यस नीति बमोजिम संविधानले परिलक्षित गरेको समय सीमाभित्र नै प्रस्तुत हुने बजेट तथा कार्यक्रमको कार्यान्वयनमा विगतमा झै सबै जनप्रतिनिधिहरु, कर्मचारीहरु, सुरक्षाकर्मी, विभिन्न संघ संस्था तथा सरोकारवाला निकायहरु र सम्पूर्ण गाउँपालिकावासीहरुको सहयोग, सहकार्य एवं अपन्त्व रहनेछ भन्ने विश्वास लिएको छु ।

धन्यवाद ।

खिम बहादुर रावल
गाउँपालिका अध्यक्ष